

सं.12015/05/2022- रा.भा.(त.क.)

राजभाषा विभाग
गृह मंत्रालय
(तकनीकी कक्ष)

एन.डी.सी.सी. ॥ भवन

चौथा तल, जय सिंह रोड, नई दिल्ली-110001

दिनांक: 18/04/2023

कार्यालय ज्ञापन

विषय: "हिंदी शब्द सिंधु" में नए शब्दों को जोड़ने के लिए प्रतियोगिता का आयोजन ।

गृह मंत्रालय का राजभाषा विभाग संघ के सरकारी कामकाज में हिंदी का प्रगामी प्रयोग बढ़ाने और समस्त सांविधिक एवं कानूनी उपबंधों का पालन सुनिश्चित करने की दृष्टि से, अनेक महत्वपूर्ण उत्तरदायित्वों का निर्वहन करता है। इन्हीं उत्तरदायित्वों की एक कड़ी के रूप में विभाग द्वारा विभिन्न क्षेत्रीय तथा तकनीकी सम्मलेनों का आयोजन किया जाता रहा है। बेहद हर्ष का विषय है कि इस वर्ष भी एक तकनीकी सम्मलेन का आयोजन माननीय गृह राज्य मंत्री जी की अध्यक्षता में अत्यन्त भव्य एवं गरिमामयी स्वरूप में दिल्ली में किया जाएगा। यह तकनीकी सम्मेलन 26 मई 2023 को डॉ अंबेडकर अंतर्राष्ट्रीय केंद्र, नई दिल्ली में होगा।

इसी सम्मेलन से जुड़ी एक गतिविधि के रूप में केन्द्रीय सचिवालय राजभाषा सेवा संवर्ग, केन्द्रीय हिंदी प्रशिक्षण संस्थान, संसदीय राजभाषा समिति, केन्द्रीय अनुवाद ब्यूरो तथा राजभाषा विभाग व क्षेत्रीय कार्यान्वयन कार्यालयों में सेवारत सभी अधिकारियों एवं कर्मचारियों हेतु दिनांक 20 अप्रैल 2023 से 10 मई 2023 के दौरान एक प्रतियोगिता का आयोजन किया जायेगा। इस प्रतियोगिता का उद्देश्य हिंदी शब्द सिंधु को लोकप्रिय बनाना एवं उसके डेटा बेस को सुदृढ़ करना है ताकि इसका प्रयोग करने वाले सभी प्रयोक्ता लाभान्वित हो सकें।

पुरस्कार की पात्रता -

1. दिनांक 20 अप्रैल 2023 से 10 मई 2023 की प्रतियोगिता अवधि के दौरान सर्वाधिक नए शब्द भेजने वाले शीर्ष 10 प्रतिभागियों को 26 मई 2023 को आयोजित होने वाले तकनीकी सम्मेलन में माननीय मंत्री जी द्वारा प्रशस्ति- पत्र प्रदान कर सम्मानित किया जाएगा।

इस प्रतियोगिता के नियम/शर्तें इस प्रकार होंगी -

1. इस प्रतियोगिता में केवल केन्द्रीय सचिवालय राजभाषा सेवा संवर्ग, केन्द्रीय हिंदी प्रशिक्षण संस्थान, संसदीय राजभाषा समिति, केन्द्रीय अनुवाद ब्यूरो तथा राजभाषा विभाग में कार्यरत अधिकारी/ कर्मचारी भाग ले सकते हैं।
2. हिंदी शब्द सिंधु के यूआरएल <https://hindishabdsindhu.rajbhasha.gov.in/> पर शामिल शब्दों को जाँचने के पश्चात नए शब्दों को ही भेजें।
3. शब्द साहित्यिक हिंदी के या आम प्रचलन के हो।
4. सभी नए शब्दों को निम्नलिखित प्रारूप अनुसार support-shabdkosh@gov.in पर excel फाइल में ईमेल से भेजे।

क्रम संख्या	हिंदी शब्द	अंग्रेजी अर्थ

सहायता -

1. प्रतियोगिता के समय किसी भी प्रकार की तकनीकी सहायता के लिए राजभाषा विभाग की निम्नलिखित टीम सहायता प्रदान करेगी-

क्रम सं	नाम व पदनाम	मोबाइल नंबर	ई-मेल आई डी
1	श्री दीपक कुमार, निरीक्षक	9568400689	techcell-ol@nic.in
2	सुश्री नीरू , प्रोजेक्ट इंजीनियर	011-23438150	support-shabdkosh@gov.in

2. "हिंदी शब्द सिंधु का url <https://hindishabdsindhu.rajbhasha.gov.in/> है

परिणाम -

प्रतियोगिता का परिणाम 20 मई 2023 को राजभाषा विभाग की वेबसाइट पर अपलोड किया जाएगा।




(अनिल कुमार)

उप सचिव (तकनीकी)

प्रति -

1. भारत सरकार के सभी मंत्रालय/ विभाग -अनुरोध है कि इस प्रतियोगिता को अपने संबद्ध व अधीनस्थ कार्यालयों में तैनात केन्द्रीय सचिवालय राजभाषा सेवा संवर्ग के अधिकारियों की जानकारी में लाएं एवं प्रतियोगिता में सहभागिता हेतु प्रतिभागियों को प्रोत्साहित करें।
2. राजभाषा विभाग के क्षेत्रीय कार्यान्वयन कार्यालय - अनुरोध है कि इस प्रतियोगिता में सहभागिता हेतु अपने कार्मिकों को प्रोत्साहित करें।
3. निदेशक , केन्द्रीय हिंदी प्रशिक्षण संस्थान- अनुरोध है कि इस प्रतियोगिता में सहभागिता हेतु अपने कार्मिकों को प्रोत्साहित करें।
4. निदेशक ,केन्द्रीय अनुवाद ब्यूरो- अनुरोध है कि इस प्रतियोगिता में सहभागिता हेतु अपने कार्मिकों को प्रोत्साहित करें।
5. सचिव, संसदीय राजभाषा समिति- अनुरोध है कि इस प्रतियोगिता में सहभागिता हेतु अपने कार्मिकों को प्रोत्साहित करें।



(अनिल कुमार)

उप सचिव (तकनीकी)